

---

Sonra Azərbaycanın təhsil naziri Mikayıl Cabbarov və Türkiyənin milli təhsil naziri Nabi Avçının birgə mətbuat konfransı keçirilmişdir.

Azərbaycan Respublikasının təhsil naziri Mikayıl Cabbarov ölkəmizlə Türkiyə arasında təhsil sahəsində təşəkkül tapmış əlaqələrin inkişaf etdirilməsinin zəruriliyi haqqında fikirlərini bildirmişdir. Nazir Türkiyənin milli təhsil naziri Nabi Avçının rəhbərlik etdiyi nümayəndə heyətinin Azərbaycana səfərinin əhəmiyyətindən bəhs etmişdir.

Türkiyənin milli təhsil naziri Nabi Avçının rəhbərlik etdiyi nümayəndə heyəti ilə keçirilmiş görüşdən söz açsən təhsil naziri Mikayıl Cabbarov müzakirələr zamanı qarşılıqlı təcrübə mübadiləsi və əməkdaşlığın genişləndirilməsi məsələləri ətrafında fikir mübadiləsinin aparıldığı barədə məlumat vermişdir. Nazir Azərbaycanla təhsil sahəsində əlaqələrin daha da inkişafına verdiyi dəyəre görə Nabi Avçıya təşəkkürünü bildirərək qeyd etmişdir ki, xalqlarımızın doğmalıq ölkələrimiz arasındakı münasibətlərin hərtərəfli inkişafına zəmin yaradır.

Türkiyənin milli təhsil naziri Nabi Avçı səmimi qəbula görə Azərbaycan Respublikasının təhsil naziri Mikayıl Cabbarova minnətdarlığını bildirmiş və Azərbaycanda olmaqdan məmnunluğunu ifadə etmişdir. Qonaq Azərbaycan-Türkiyə təhsil əlaqələrinin inkişaf perspektivləri ilə bağlı fikirlərini ifadə etmiş, ölkələrimiz arasında təcrübə mübadiləsi istiqamətində bir sıra əhəmiyyətli addımların atılmasının vacibliyini nəzərə çatdırmışdır.

Daha sonra Azərbaycan Respublikasının təhsil naziri Mikayıl Cabbarov və Türkiyə Respublikasının milli təhsil naziri Nabi Avçı media nümayəndələrini maraqlandıran sualları cavablandırmışlar.